



अर्थ मंत्रालय

कर्मचाऱ्यांच्या भत्त्यांविषयी केंद्र सरकारचा निर्णय राजपत्रात प्रकाशित सर्व भत्ते एक जुलै 2017 पासून लागू

Posted On: 07 JUL 2017 3:01PM by PIB Mumbai

नवी दिल्ली, 7 जुलै 2017

सातव्या आयोगाच्या शिफारसीनुसार कर्मचारी भत्त्यासंबंधी केंद्र सरकारने घेतलेला निर्णय काल राजपत्रात प्रकाशित झाला.

भत्तेविषयक समितीच्या अहवालानुसार केंद्रीय मंत्रिमंडळाने याआधी 28 जून 2017ला 34 प्रकारच्या भत्त्यांमध्ये दुरुस्ती करण्याचा परस्तावाला मंजूरी दिली होती. हे सर्व भत्ते 1 जुलै 2017 पासून लागू होणार आहेत. विविध मंत्रालयांनी त्यांच्या खात्याशी संबंधित भत्त्यांविषयीचे आदेश जारी करावेत, जेणेकरून कर्मचाऱ्यांना चालू महिन्याच्या वेतनातच हे भत्ते मिळू शकतील, अशी सूचना करण्यात आली आहे.

केंद्रीय मंत्रिमंडळाने मंजूर केलेल्या भत्त्यांविषयी महत्वाच्या नोंदी

- सातव्या वेतन आयोगाने केलेल्या भत्त्यांविषयीच्या शिफारसी मंत्रिमंडळाने 34 दुरुस्त्यांसह मंजूर केल्या असून त्या 1 जुलैपासून लागू होतील.
- या भत्त्यांचा लाभ नागरी सेवेतील 34 लाख कर्मचाऱ्यांना तर लष्करी सेवेतील 14 लाख कर्मचाऱ्यांना मिळेल.
- सातव्या वेतन आयोगाने 197 भत्त्यांचा अभ्यास केला होता त्यातील 53 भत्ते रद्द करावे आणि 37 भत्ते इतर भत्त्यांमध्ये विलीन करावे अशी शिफारस केली होती.
- महागाई भत्त्याच्या दरात सुधारणा करण्याची शिफारस वेतन आयोगाने केली होती.
- महागाई निर्देशांकावर पूर्णपणे आधारित भत्ता - वाढ नाही, महागाई निर्देशांकावर आधारित नसलेला भत्ता - 2.25 टक्के वाढ. महागाई निर्देशांकावर अंशतः आधारित भत्ता 1.5 टक्के वाढ.
- भत्ते वाढ आणि धोके व कष्ट या मेट्रिकनुसार दिल्या जाणाऱ्या भत्त्यांमध्येही आयोगाने दुरुस्ती सुचवली होती.
- या भत्ते वाढीमुळे सरकारवर प्रतिवर्षी 29,300 कोटी रुपयांचा बोजा पडेल, असा अंदाज आयोगाने व्यक्त केला होता. मात्र दुरुस्त्यानंतर यात आणखी 1,448.23 कोटी रुपयांची भर पडली आहे.
- या दोन्हीचे मिळून सरकारला प्रतिवर्षी अंदाजे 30,748.23 कोटी रुपये खर्च येणार आहे.

1. आयोगाने शिफारस केलेल्या भत्त्यांपैकी रद्द करण्यात आलेले आणि एकत्र करण्यात आलेले एकूण भत्ते :

- आयोगाने शिफारस केलेले 12 भत्ते रद्द न करण्याचा निर्णय सरकारने घेतला आहे.
- एकत्र किंवा विलीन करण्यात आलेल्या 37 भत्त्यांपैकी 3 भत्ते वेगळे समजले जाणार आहेत.

2. घरभाडे भत्ता

- घरभाडे भत्ता एक्स, वाय आणि झेड अशा शहरांच्या श्रेणीनुसार अनुक्रमे 24 टक्के, 16 टक्के आणि 8 टक्के असा दिला जाईल.
- एक्स, वाय आणि झेड अशा शहरांच्या श्रेणीनुसार घरभाडे भत्ता किमान अनुक्रमे 5,400, 3,600 आणि 1,800 रुपये इतका असेल. हा भत्ता किमान वेतन 18,000 गृहीत धरून 30, 20 आणि 10 टक्के असा मोजण्यात आला आहे. या भत्त्याचा लाभ साडेसात लाख कर्मचाऱ्यांना होईल.
- घरभाडे भत्ता 50 टक्के आणि 100 टक्क्यांपर्यंत पोहोचेल तेव्हा त्याचा पुनर्विचार करावा अशी शिफारस सातव्या वेतन आयोगाने केली होती मात्र सरकारने घरभाडे भत्ता अनुक्रमे 25 आणि 50 टक्क्यांच्या पलिकडे गेल्यास त्याचा पुनर्विचार करण्याचा निर्णय घेतला आहे.

B.Gokhale/R.Aghor/Anagha

(Release ID: 1494814) Visitor Counter : 7

